

غیر المغضوب عليهم ولا الضالين. (القرآن)

(نَّكَرْ وَهُوَ لَوْگُ جِنْ پِرْ غَسْبٌ نَّازِلٌ کیا گیا اور نَکَرْ گرَاہ لَوْگُ)

اِنْجِمْنُ صِدِّیقٍ وَبِنَدَارِ حِنْ بَسُولِ شُورَا مُسْلِمَانُ نَہِیںْ

ایک معلوماتی تحریر

حَبِيبُ الْأَمَّةِ حَضْرَتْ مَوْلَانَاؤْ كِبِيرٍ مُحَمَّدِ دَرِيْسِ حَبَانِ حَسِيمِيْ چِرْ تَھَاوَلِیْ (پیانگار روزی (دل))
مَدِیرِ دارالعلومِ مُحَمَّدِ بنگور، خلیفہ و مجاز حضرت حاذق الامت پر نامبٹ (خلیفہ و مجاز حضرت سعیں الامت جمال آبادی)

ترتیب و پیش کش

مولوی محمد عثمان حبان دلدار قاسمی

ناشر

ادارہ اشاعتِ اسلام دیوبند، سہار پور



تفصیلات

نام کتاب: انجمن صدیق دیندار جن بسویشورا
 از: حبیب الامت مولانا ذاکر حکیم محمد ادريس حبان رحمی
 ترتیب و تحریر کش: محمد عثمان حبان ولدار
 کتابت و ترجمہ: حبان گرافس
 تعداد: گیارہ سو
 ناشر: ادارہ اشاعت اسلام دیوبند سہارنپور
 قیمت:

ملئے کے پتے

- خانقاہ رزکیہ، نظامیہ دواخانہ پر نامہ تعلیم ناؤ
- دارالعلوم محمدیہ لاہور پالیہ گنگوٹہ شبلی بنگلور
- ادارہ اشاعت اسلام دیوبند سہارنپور
- کتب خانہ حنفی ماوی بنگلور
- مولانا عرفان احمد قاسمی مہتمم درس الحسنات الہاقیات جانشہ مظفر گر

بسم الله الرحمن الرحيم

انجمن دیندار مسلمان نہیں

قرآن کریم کی سورہ آل عمران آیت نمبر ۸۷ میں اللہ تعالیٰ ارشاد فرماتے ہیں ”اور جو لوگ کفر کر رہے ہیں وہ یہ خیال ہرگز نہ کریں کہ ہمارا ان کو مہلت دینا ان کے لئے بہتر ہے، ہم ان کو صرف اس لئے مہلت دے رہے ہیں تاکہ جرم میں ان کو اور ترقی ہو جائے اور ان کو تو ہیں آمیز سزا دی جائے گی۔“ سورہ النعام کی آیت نمبر ۱۵۸ میں اللہ تعالیٰ کا ارشاد ہے ”سواس شخص سے زیادہ ظالم کون ہو گا جو ہماری آئیوں کو جھوٹا بتلائے اور اس سے روکے ہم ان لوگوں کو جو ہماری آئیوں سے روکتے ہیں ان کے اس روکنے کے سبب سخت سزا دیں گے۔“

ہندوستان، پاکستان، بھنگر، دلیش اور بر صغیر میں ایسے کئی ممالک ہیں جہاں بہت سے مذاہب کے ماننے والے موجود ہیں، مثلاً ہندو، مسلم، سکھ، عیسائی، پارسی یا ایسے مذاہب ہیں جو اپنی الگ شاخت رکھتے ہیں، ان کو قرآن کریم نے

ایک چھوٹی سی مگر نہایت جامع بات کہہ کر باطل قرار دیدیا، فرمایا ان الدین عند الله الاسلام یعنی اللہ تعالیٰ کے نزدیک اگر کوئی مذہب ہے تو وہ اسلام ہے، گویا قرآن ہی وہ کسوٹی ہے جو مذہب کے کھرے کھونے کو واضح کرتا ہے، بہت سے مذاہب اور فرقے ایسے ہیں جو اپنے کو مسلمان یا مسلمانوں جیسا بتاتے ہیں، وہ کلمہ بھی پڑھتے ہیں، قرآن بھی ان کے پاس ہے، لیکن اس کے باوجود قرآن کی کسوٹی پر وہ کھرے نہیں اترتے، گویا قرآن مجید ان کو خارج از اسلام قرار دیتا ہے، ان کی مکاری اور منافقت سے عام مسلمان والقف نہیں ہوتے اور ان کی چکنی چپڑی باتوں سے متاثر ہو جاتے ہیں اور اپنی آخرت تباہ کر لیتے ہیں، ایسے فرقوں میں قادریانی فرقہ ہے جو اپنے آپ کو احمدی کہتے ہیں، اسی طرح ابن حمین صدیق دیندار چین بشویشور جس کو پاکستان میں ”میزان ابن حمین“ کے نام سے بھی لوگ جانتے ہیں، ان فرقوں کے لوگ اپنے آپ کو مسلمان ہی ثابت کرتے ہیں، ان کے نام، ان کی بول چال، رہنم سہن، معاشرہ مسلمانوں ہی جیسا ہوتا ہے اس لئے اسلام کو ان فرقوں سے شدید نقصان پہنچ رہا ہے، سیدھے سادے بھولے بھالے مسلمان ان کی ملمع کاریوں میں پھنس جاتے ہیں اور ان کے حال سے صرف وہی نکل پاتے ہیں جن پر اللہ رب العزت کا خصوصی انعام ہوتا ہے۔

گویا یہ اسلام کا نام لے کر اسلام کے ماننے والوں ہی کو لوٹتے ہیں اور ان کے ایمان پر ڈاکہ ڈالتے ہیں، یہ لوگ کفر و شرک میں مبتلا ہیں، اللہ تعالیٰ کی آیات اور نشانیوں کو جھٹلاتے ہیں اور لوگوں کو راہ حق سے گمراہ کرتے ہیں، قرآن کریم نے ایسے لوگوں کو ظالم کہا ہے جو خود اپنی ذات پر بھی ظلم کرتے ہیں اور دوسرے لوگوں کو بھی گراہی کے غار میں دھکلایتے ہیں، اسی کے پیش نظر درج ذیل سطور میں انچمن صدیق دیندار چین بشویشور (جو قادیانیت کی کوکھ سے پیدا ہوئی ہے) کا اور اس کی سیاہ کاریوں کا خصوصیت سے ذکر کریں گے۔

انچمن دیندار کا پرفریب حلیہ

اس انچمن کے پیروکار مسلم صوفیوں جیسا سبز رنگ کا عمامہ، ہندو سوامیوں جیسا زعفرانی رنگ کا لباس پہنتے اور سکھوں کے انداز میں داڑھی رکھتے تھے، کئی لوگ آج بھی ایسا ہی لباس استعمال کرتے ہیں اور ان کے نام مسلمانوں ہی کی طرح ہوتے ہیں، یہ وہ منافق ہیں جو مسلم معاشرہ اور مسلم کلچر و تہذیب میں رہ رہے ہیں، ان کو پہچاننا اور ان کو اپنے سے علیحدہ کرنا ضروری ہو گیا ہے۔

صدیق دیندار پکا قادیانی اور منکر رسالت ہے

صدیق دیندار چن بشویشور انجمن کا پانی جس کو اس کے معتقدین اور مریدین حضرت مولانا صوفی صدیق دیندار چن بشویشور قبلہ کے نام سے پکارتے ہیں، مرزا غلام احمد قادیانی کا خاص معتقد تھا اور مرزا غلام احمد کو اپنا روحانی پیشوامانتا تھا اور طویل عرصہ قادیان میں قیام کر کے قادیانیت کے باطل عقائد کی تعلیم حاصل کی اور مرزا غلام احمد کو ”شنوا دتا“ مانے لگا۔

صدیق دیندار نے قادیانی مولوی محمد علی لاہوری سے تفسیر پڑھی، پھر ہندوؤں کی کتابوں پر عبور حاصل کیا اور مرزا صاحب کے بیٹے مرزا بشیر الدین محمود کے ناپاک ہاتھوں پر بیعت کی اور ان کو اپنا گرومانٹے ہوئے ”ویر بست“ کے خطاب سے سرفراز کیا، اس سے ثابت ہو گیا ہے کہ صدیق دیندار پکا قادیانی اور منکر نبوت درسالت ہے۔



صدیق چن بشویشور کے نزدیک

صدیق کا درجہ مہدی اور مسیح سے بڑھا ہوا ہے

صدیق دیندار نے یہ بھی دعویٰ کیا تھا کہ ہندو لوگ جس شمشکھ اوتار کا آٹھ سو سال سے بڑی بے چینی سے انتظار کر رہے ہیں اس کی علامت مجھ پر صادق آتی ہے اور میں ہی ”چن بسویشور“ ہوں، میری پیٹھ پر سانپ کے منہ کا نشان، ہاتھ پر سکھ بیل چکر بنا ہوا ہے اور حضور ﷺ کے بعد مجھے صدیق کا درجہ ملا ہے اور صدیق کا درجہ مہدی اور مسیح سے بڑھا ہوا ہے، ایک جگہ صدیق دیندار نے لکھا ہے کہ ۱۸ اپریل ۱۸۸۲ء کو مرزانے جس پر موعود کی پیشین گوئی کی تھی وہ میں ہی ”یوسف موعود“ ہوں اور اس لئے بھیجا گیا ہوں کہ اہل قادیان کی اصلاح کروں، محمود یوں اور پیغامیوں (قادیانیوں کے دو فرقوں) میں جھگڑا تھا اس لئے میں حکم بن کر آیا ہوں، میرے کئی نشانات ہیں، صرف اخلاقی نشان ۵۵ ہیں، میری بعثت کے بغیر قادیانیت کی اصلاح ناممکن تھی۔

صدیق چن بسویشور کی خرافات

خادم خاتم النبیین، صدیق چن بسویشور نامی کتاب کے صفحہ ۲۵ پر لکھتے ہیں ”آخر میں اللہ تعالیٰ نے فقیر کی دعا کو سننا اور آن (قادیانیوں) کی جماعت

کا منتظر ”موعد“ بنادیا، اس سے وہی کام محض اپنے روحانی تقاضہ کے تحت لے رہا ہے جو اس سے پیشتر بزرگان دین (مرزا غلام احمد قادریانی اور ہندو سادھوؤں) سے لیا تھا اور کثرت سے نشان عطا کئے اور قدرت کو کمال درجہ پر ہمارے ساتھ کر دیا“

اس سے پہلے اپنی کتاب ”دعاۃ الالہ از دیندار چن بسویشور اصفہ“ ۲۸ میں یوسف موعود کا دعویٰ پیش کرتے ہوئے اپنی خرافات اس طرح لکھتا ہے ”میں یوں تو جلال کے لحاظ سے موی بھی ہوں اور داؤ دبھی، سُجح موعود (مرزا غلام احمد قادریانی) کی عبارت میں ان دونوں کا نام کیوں نہیں آیا؟ اس کی وجہ یہ ہے کہ یوسف مصر کے بادشاہ تھے، وہ جس قوم پر حکومت کرتے تھے وہ عربی انسل قوم تھی، قبل ظہور اسلام دو ہزار سال کے اندر وہ تمام قوم ہندوستان کے جنوبی علاقہ میں پہنچ گئی تھی، یہ پچھڑے کے پچاری اور شرک پر قائم رہے، ان میں ایک رسول کی بشارت چلی آرہی تھی جس کو شنکھ اوتار کئے تھے، شنکھ کے اصلی معنی نفس امارہ کا مقابلہ کرنے والے کے ہیں، درحقیقت یہ یوسف کا تعریفی نام ہے، قوم لنگا یت میں شنکھ کا مجھ سے پیشتر کے دفعہ آنا جانا مانا جاتا ہے اور یہ آخری ظہور ہے، آج سے آٹھو سو سال قبل اولیاء اللہ (ہندو سادھوؤں) نے اس کو دیندار چن بسویشورا

کے نام سے موسوم کیا تھا۔“

مندرجہ بالا عبارت کو ذرا غور سے ملاحظہ فرمائیں، بقول صدیق دیندار چن بسویشور حضرت یوسفؑ مصر میں ہی نہیں بلکہ اس سے قبل ۲۷ مرتبہ ہندوستان کی قوم انگلیت میں تشریف لا پکے تھے، اب انھائی سویں مرتبہ نام نہاد مسلمان صدیق دیندار چن بسویشورا کے روپ میں آئے، گویا اہل ہندو میں آواگوں کا جو عقیدہ ہے اس کی بھی تشبیر کی جا رہی ہے اور اپنی ناپاک ذات کو یوسفؑ سے نسبت دے کر کھلی گراہی اور ضلالت کا ثبوت پیش کر رہا ہے، حسن یوسفؑ کی مثال دنیا پیش کرنے سے قاصر ہے لیکن یہ خود یوسف بن بیٹھا، ذرہ کو آفتاب سے کیا نسبت؟ کتب، رسائل اور اخبارات میں آپؑ نے صدیق دیندار کی مکروہ شکل دیکھی ہوگی اور بخوبی اندازہ کر سکتے ہیں کہ وہ کتنا بد نصیب انسان ہے 1934ء میں دھارواڑ کے ایک اجلاس میں صدیقؑ یعنی بسویشورا نے اعلان کیا تھا کہ صرف ایک ہی شیو مندر ہے جو مکہ میں ہے، انگلیت فرقہ والوں نے براہم ہو کر صدیقؑ بسونا کے خلاف پولیس میں رپورٹ درج کرائی تھی، لیکن دھارواڑ کی عدالت نے اسے وارنگ دے کر چھوڑ دیا تھا۔

دیندار انجمن میں شامل ہونے والے نوجوان

شہادی کرنا ملک کے علاقہ میں لذگایت برادری کے لوگ اپنے گلے میں ”جو نگ“ ڈالتے ہیں وہ اس لگ کو اور کعبۃ اللہ شریف میں حجر اسود کو برابر کا درجہ دیتے ہیں اور دونوں چیزوں کو خدا کا روپ مانتے ہیں، ان میں سے کچھ لوگ یہ بھی کہتے ہیں کہ چنان بسونا ہی اللہ کا حقیقی روپ ہے (نعوذ بالله) یہی وہ نظریات اور باطل عقیدہ تھا جس کی بنیاد پر حیدر آباد اور کرنا ملک کے مسلمانوں میں اس انجمن کے لئے نفرت پیدا ہوتی اور مسلمانوں نے ان کو اپنے سے الگ کر دیا، مگر گہ کے علاقہ میں دیندار انجمن میں شامل ہونے والے زیادہ تر نوجوان ہی تھے جن کو اسلام کے بارے میں زیادہ معلومات نہیں تھی وہ صدقہ انجمن کو ایک انقلابی جماعت تصور کرتے تھے لیکن مسلمان علماء اور بزرگوں نے ان کی شدید مخالفت کی اور ان کو بسویشوری جماعت کہنے لگے۔

صدقہ انجمن نہ ہندو نہ مسلمان

ہفتہ وار کنڑا اخبار ”اگنی بنگلور“ کے اداریہ کے مطابق بارہویں صدی کا چن بسونا ایک انقلابی شخص تھا وہ کرنا ملک میں ہی پلا بڑھا، بعد میں آندرہ پردیش

شریٰ سلیم، حیدر آباد اور رنگل میں اس نے اپنی تنظیم کو مضبوط بنایا، بعض مقامات پر چن بسونا کے نام پر انقلابی تنظیمیں بن گئیں اور پھر رسول بعد چن بسونا، ہی کو اوتار سمجھ کر انجمن دیندار نے اس تنظیم کو پرواں چڑھانے کی کوشش کی، صدقیق انجمن کا نہ ہندو دھرم سے کوئی تعلق ہے اور نہ مذہب اسلام سے کوئی واسطہ۔

انجمن دیندار کی آرائیں ایس کی گود میں پروردش

چونکہ یہ جماعت رکابیہ مذہب رکھتی ہے اس لئے ہندو مسلمان اس کے مخالف ہو گئے 64 سال قبل ہی مسلمانوں نے بائیکاٹ کر دیا اور ان کو مساجد، عیدگاہ سے الگ کر دیا یہاں تک کہ قبرستان میں بھی صدقیق دیندار انجمن کے لوگوں کو دفنانے کے لئے منع کر دیا گیا، اس زمانے میں شیعہ، سنی جھگڑوں سے زیادہ جنوبی ہند میں خصوصاً دراس، کرناٹک، حیدر آباد میں چن بسویشوری لوگوں اور دکنی مسلمانوں میں جھگڑے اور فساد عام سی بات ہو گئی تھی، آرائیں ایس کے لوگوں نے جب دیکھا کہ یہ لوگ چن بسویشور کو مانتے ہیں اور ان کے عقائد مسلمانوں سے بالکل مختلف ہیں تو ان کے افراد کو سنگھ پریوار میں لا یا جانے لگا، آرائیں ایس شاخوں میں اس جماعت کے لوگوں کی تربیت ہونے لگی، ظاہر ہے سنگھ

پریوار کی سوچ اور فکران میں رج بس گئی اور یہ لوگ مسلمانوں اور عیسائیوں کے مخالف بن گئے، اس کا نتیجہ تھا کہ چرچوں میں بھم دھماکے ہوئے اور آندھرا کی ایک مسجد میں بھی بھم پھٹا، پولیس کو شہبہ ہے کہ کار بھم دھماکہ میں ہلاک ہونے والا صدیقی فرد بھی ایک زمانہ میں آرامیں ایس کے قریب تھا۔

دیندار انجمن کے اراکین اور مبلغین آرامیں ایس اور وشوہندو پریشند کے کتنے قریب ہیں اس کا اندازہ اس بات سے لگایا جاسکتا ہے کہ دہرہ دون اور الہ آپاد میں گھمھ کے میلے میں یہ انجمن بلانا نامہ شرکت کرتی ہے اور وہاں کے سرکردہ پچاریوں کی طرف سے باقاعدہ اس کے اراکین کو دعوت نامے آتے ہیں، یہی وجہ ہے کہ یہ لوگ آندھرا، کرناٹک، تمل ناڈو میں جہاں جہاں غیر مسلموں کے جاترے (میلے) میں شرکت کرتے ہیں اور ماںک کے ذریعہ اپنے نظریات کا پرچار کرتے ہیں، گیتا اور راماائن کے اشلوک پڑھ کر سناتے ہیں اور قرآن مجید کی آیت پڑھ کر اس کا ترجمہ اپنی مرضی کے مطابق من گھڑت بیان کرتے ہیں، رقم الحروف نے ذاتی طور پر انجمن دیندار صدقیق چن بسویشور اکے لوگوں سے قریب رہنے والے حضرات سے تحقیق کی تو معلوم ہوا کہ اس انجمن کے مبلغین کو بڑی بڑی تشویحیں دی جاتی ہیں گھر فری، بچوں کی تعلیم فری اور استعمال کے لئے گاڑی

کا بندوبست، اس کے علاوہ سفر خرچ بھی دیا جاتا ہے۔

میرے پڑوی جناب ایم ایم صدیقی صاحب نے نہایت تشویش اور افسوس کے ساتھ کہا کہ ان کے تعلق سے مسلم عوام کو بیدار کرنے کی اشد ضرورت ہے، یہ لوگ غیر محسوس طریقے سے عقائد بگاڑنے میں ہمارت رکھتے ہیں، انہوں نے بتایا کہ میں سال قبل اس انجمن کے مبلغین کی تنوخا ہیں پانچ ہزار روپے مہانہ سے کم نہیں ہوتی تھی، آپ اندازہ کر سکتے ہیں کہ اس وقت ان کو کیا تنوخا ہیں وی جا رہی ہوں گی، آج کے جدید دور میں فون، موبائل، ٹیکس، کمپیوٹر کی سہولت کے ساتھ معقول مشاہرہ ملتا ہوگا۔

یہاں یہ بات واضح ہو گئی کہ انجمن دیندار کی پشت پناہی کی جا رہی ہے اور اس کے شاہی اخراجات کو برداشت کرنے کے عوض اس انجمن کو فرقہ دارانہ تشدد بھڑکانے کے لئے استعمال کیا جا رہا ہے، اس انجمن کے بے شمار مبلغین ہیں جو مسلمانوں ہی کی آبادی میں مسلمانوں ہی جیسا بن کر رہتے ہیں اور پچاریوں کی طرف سے دعوت ناموں کا جاری ہونا اس بات کا کھلا ثبوت ہے کہ یہ انجمن دیومالائی نظریات اور باطل جماعتوں کی آلہ کار ہے، ظاہر ہے یہ تمام تر ہوتیں اور مراءات کسی خاص مقصد کے تحت ہی دی جاسکتی ہیں۔

انجمن دیندار گنیش کو اپنا اوتار مانتی ہے

دو جے واڑہ شہر میں انجمن دیندار صدیقین چن بسویشور اکے مانے والے خاصی تعداد میں نہتے ہیں جو ہندوؤں کے اوتار گنیش کو بھی اپنا اوتار تسلیم کرتے ہیں اور گنیشا کے تہوار کے موقع پر ہندو لوگوں کے جلوس میں صدیقی انجمن کے لوگ نہایت اہتمام سے شرکت کرتے ہیں اور بڑے افسوس کے ساتھ لکھنا پڑ رہا ہے کہ یہ لوگ جب گنیش کے احوال لوگوں کے سامنے بیان کرتے ہیں تو کہتے ہیں کہ ”حضرت گنیش رحمۃ اللہ علیہ نے یوں فرمایا“، گویا گنیش کو بھر پور عقیدت و محبت سے یاد کرتے ہیں، ظاہر ہے ایسے پاکیزہ القاب و آداب کا استعمال نہ صرف اسلام کے منافی ہے بلکہ دین حنفی سے کھلی بخاوت اور غداری ہے، اسی طرح کبیر داس کو حضرت کبیر داس رحمۃ اللہ علیہ اور سائی بابا کو حضرت سائی بابا رحمۃ اللہ علیہ اور گرو نانک کو حضرت گرو نانک رحمۃ اللہ علیہ کہتے ہیں، ان لوگوں کا یہ بھی عقیدہ ہے کہ مندر، مسجد، گردوارہ میں کوئی فرق نہیں ہے یہ سب ایک ہی چیز ہے

استغفر اللہ

رام اور لکشمی کو بھی خدا کا پیغمبر مانتے ہیں

دیندار انجمن صدقیق چن بسویشور کے مبلغین کہتے ہیں کہ ایک لاکھ چوبیس ہزار پیغمبر دنیا میں آئے ان میں سے چند پیغمبروں کے نام ہی قرآن مجید میں ہیں باقی جن پیغمبروں کے نام قرآن مجید میں نہیں ہیں ان میں رام، لکشمی، کرشن، شنکر بھی شامل ہیں، یہ سب خدا کے بھیجے ہوئے پیغمبر ہیں، بلکہ یہ بھی کہتے ہیں کہ حضرت محمد رسول اللہ ﷺ کبھی رام کے روپ میں، کبھی لکشمی و شنکر کے روپ میں اور کبھی کرشن کے روپ میں دنیا میں آتے رہے۔ فعوذ بالله

استغفار لله

کچھ عرصہ پہلے انجمن دیندار کے ایک مبلغ کا ایودھیا میں انتقال ہو گیا تو اس کو سیتا جی کی سادھی کے پائیتھی وفات یا گیا، اس پر انجمن دیندار کے لوگوں نے رشک کیا اور کہا واہ! کتنا خوش نصیب تھا جس کو سیتا جی کے پاؤں میں جگہ ملی، اس سے بخوبی اندازہ لگاسکتے ہیں کہ یہ فرقہ، فرقہ پرست تنظیموں کے کتنے قریب ہے اور اس کا مقصد صرف اور صرف یہ ہے کہ مسلمان مسلمان نہ رہے بلکہ وہ ایسا ہندوستانی باشندہ بن جائے جو ہندو تنظیموں کے لئے نہ صرف قابل قبول ہو بلکہ

ان کی سوچ اور فکر کا بھی حامل ہوتا کہ آرائیں ایس کے بنائے ہوئے قومی دھارے میں شامل ہو جائے اور اپنے مذہبی شخص کو ہمیشہ کے لئے فنا کر دے۔

انجمن صدقہ دیندار کی سیاہ کاریاں

زادہ صدقہ صاحب سابق مبلغ دیندار انجمن کی کتاب ”ہندو اور اوٹار“ کے آخر میں حیدر آباد کے ایک سابق پولیس افسر کا ایک مراسلہ بعنوان ”انجمن دیندار کا مسلک“ شامل ہے جس میں اہم رازوں سے پرداختھایا گیا ہے، صدقہ دیندار چن بسویشور مدرس کے ایک سابق شیعہ خاندان کے فرد میسور کے متطن حیدر آباد کی ریاستی پولیس میں ملازم ہوئے، ہمیڈ کا تشیل ہونے کے بعد کسی جرم کی پاداش میں برطرف کر دیئے گئے، دوران ملازمت ان کا قیام گلبرگہ شریف میں رہا، اس کے بعد گذر اوقات کی خاطر پیری اور مریدی شروع کی اور محلہ آصف نگر حیدر آباد میں سکونت پذیر ہوئے، لنگاٹیت فرقے کے اوٹار کا ڈھونگ رچایا، بھگوت گیتا، رامائی اور مہابھارت کو الہامی کتابیں ثابت کرنے پر سارا زور صرف کیا، مذاہب کا نفرنس کے رنگ میں ہر سال اپنے مکان پر جلسے کیا کرتے، جہاں قادریانی عقائد کا پرچار ہوتا اور ہر مذہبی مسئلے کو غلط انداز میں پیش کیا جاتا۔

صدیق دیندار چن بسویشور نے کچھ دن بعد اپنے آپ کو خاتم النبیین کہنا اور لکھنا شروع کر دیا تھا اور راسخ العقیدہ مسلمانوں کو انہوں نے قادر یانیوں کی اتباع میں کافر گردانا، ان میں تفرقے ڈالنے کی کوشش کی، اپنے مریدین کے ذریعہ ان کو لوٹا، افزائش نسل اور لوٹیوں کے جواز کے تحت عورتوں اور لڑکوں کی عصمت دری کی، نام نہاد دینداری اور فقیرانہ لباس کی آڑ میں عیش پرستی کو جاری رکھا، منافقین کے ساتھ اس قسم کی انسانیت سوز اور خلاف تہذیب حرکات کا نام غزوات اور چہاد فی سبیل اللہ رکھا

تقسیم ہند کے بعد انجمن دینداران کی ویسے کاریاں زیادہ بڑھ گئیں، ان کا سب سے بڑا کارنامہ وہ ڈاکہ زنی ہے جس میں صدیق چن بسویشور کے مریدوں نے نواح حیدر آباد، محلہ بیگم پیٹھ میں ایک سا ہو کار کے گھر دن دھاڑے لوٹ مار چکی اور ایک تجوری جس میں پانچ لاکھ کی نقدی، زیورات اور جواہرات تھے لیکر فرار ہو گئے

صدیق دیندار کی بکواس

صدیق دیندار نے کنزی زبان میں ایک کتاب بنام " جگت گرو " لکھی

ہے، جس میں اس نے بکواس کی ہے کہ ما ور وقت چن بسویشور یوسف موعود، مثل موسیٰ، پروز محمد، نیتوں کا حاکم، قاضی حشر، مظہر خدا، قائم و دائم رہنے والا پرما تما ہوں، صدیق دیندار کا دعویٰ تھا کہ ان کی خانقاہ بنام "خانقاہ سرور عالم" گھٹ گرو آشرم واقع آصف گمر حیدر آباد میں حضرت محمد ﷺ کی دوبارہ بعثت ہوئی ہے
نَعُوذُ بِاللَّهِ

انجمن دیندار کو مسلمانوں نے روز اول ہی دھرتکار دیا تھا
صدیق دیندار چن بسویشور سو سال پرانی تنظیم ہے جن کو روز اول ہی سے مسلمانوں نے دھرتکار دیا تھا اور مسلم علماء نے دنیا کو بتا دیا تھا کہ یہ انجمن خود ساختہ ہے، اس کا اسلام سے دور کا بھی واسطہ نہیں ہے، علماء کرام نے اس انجمن کو خالص غیر اسلامی قرار دے کر اس کے ماننے والوں کو اسلام سے خارج کر دیا تھا۔

مسلم نوجوان اس انجمن سے ہوشیار رہیں

بنگلور اور دیگر مقامات پر بھم و ہما کوں نے ثابت کر دیا ہے کہ یہ انجمن ملک کی خدار ہے اور ملک کے امن و امان کو نیست و نابود کرنا ان کا اہم مقصد ہے،

یہ انجمن اور اس کا ہر پیروکار فتنہ و فساد کا حامی ہے اور فرقہ وارانہ ہم آنگی کا دشمن ہے، یہ ہندو، مسلمان، سکھ، عیسائی، پارسی اور دیگر مذاہب و اقوام کو ایک دوسرے سے بر سر پیکار دیکھنا چاہتے ہیں تا کہ ہندوستان کی سالمیت خطرے میں پڑ جائے اور ملک کا وقارِ ملٹی میں مل جائے اس لئے مسلم نوجوانوں کو ایسی ملک اور مذہب دشمن جماعت اور انجمن سے ہوشیار رہنے کی ضرورت ہے، والدین اور سرپرستوں کا دینی و اخلاقی فرض ہے کہ وہ اپنے نوجوانوں کی دیکھ بھال کریں اور اس کا پتہ رکھیں کہ ہمارے پچے، ہمارے نوجوان کہیں غلط سوسائٹی میں تو نہیں بیٹھ رہے ہیں؟

یہ بھگوان بسویشور کے بھگت نہیں، شیطان کے چیلے ہیں

ہندوستان میں ایشور، اللہ اور گاؤ کے ماننے والے دس میں سال سے نہیں سینکڑوں سال سے مل کر زندگی گذار رہے ہیں، یہ ایک مثالی کلچر ہے کہ مختلف مذاہب کے لوگ اپنے مذاہب پر عمل کرتے ہوئے ایک دوسرے کا دکھ، درد محسوس کرتے ہیں اور مذہبی بیمار پر نہیں بلکہ ایک دوسرے کے مد دگار ہیں۔

آزادی کے بعد سے یہ ہم آنگی ہندوستان کے ایک طبقہ کی آنکھیں

بُری طرح کھٹک رہی ہے اور اس فرقہ وارانہ ہم آنگنی کو پھور چور کرنے کے لئے جب جب مٹھی بھر لوگ فتنہ کی چنگاریاں لے کر ہندوستان کی رنگارنگ تہذیب کو جھلسادینے کی ناپاک کوشش کرتے رہتے ہیں، ہندوستان میں حالیہ بم دھماکوں اور عیسائی علماء کو قتل اور زندہ جلا دینے کی واقعات بھی اس سلسلے کی ایک کڑی ہے، عبادات گاہوں پر بم دھماکے سمجھنے جرم ہیں، اس کے پیچھے اصل مقصد کیا ہے یہ تو کھل کر نہیں کہا جاسکتا لیکن سب سے زیادہ تشویش ناک بات یہ ہے کہ شک کی انگلیاں مسلمانوں کی طرف اٹھ رہی ہیں اور اس سے بھی زیادہ افسوس ناک بات یہ ہے کہ خود مسلم عوام کو انجمن دیندار صدقیق چن بسویشور کے تعلق سے ذرا بھی معلومات نہیں ہیں، مسلم عوام کا ایک بڑا طبقہ ابھی تک یہی سمجھ رہا ہے کہ بم دھماکے مسلمان کر رہے ہیں جبکہ ہندوؤں کا تعلیم یافتہ طبقہ بھی اسی خیال کے ساتھ جی رہا ہے کہ یہ دھماکے مسلمان ہی کر رہے ہیں اور انجمن دیندار صدقیق مسلمانوں ہی کا ایک طبقہ ہے حالانکہ انجمن کے لوگ اپنے آپ کو بھگوان بسویشور کے بھگت کہتے ہیں جبکہ انہوں نے اپنے اعمال بد سے ثابت کر دیا ہے کہ یہ بسویشور کے بھگت نہیں بلکہ شیطان کے چیلے ہیں۔

مذہب نہیں سکھاتا آپس میں پیر رکھنا

دنیا کا کوئی مذہب عداوت، کینہ اور روشنی کی تعلیم نہیں دیتا، اسلام کی تعلیم اس عنوان میں بڑی نرالی ہے، سرور کائنات ﷺ نے ارشاد فرمایا ہے کہ تم بتو کو برانہ کہو، گالیاں نہ دو ورنہ ان کے پیروکار تمہارے خدا کو گالیاں دیں گے، یہی وجہ ہے کہ ہادی عالم ﷺ نے اپنی مبارک زندگی میں عمل کر کے ثابت کر دیا ہے کہ ایک مسلمان، یہودی، عیسائی کے پڑوس میں رہ کر بھی بڑی ہم آہنگی سے اپنی زندگی گذار سکتا ہے، اسلام نے انسان کو امن اور بھائی چارگی کا درس دیا ہے، زندگی کو درہم برہم کرنے کا نہیں اسی لئے ہر مسلمان کو بہانگ دل کہنا چاہئے کہ دہشت گردی پھیلانے والے مسلمان نہیں ہیں۔

مسلمان کبھی ملک کا غدار نہیں ہو سکتا

تاریخ شاہد ہے کہ ایک سچا مسلمان کبھی اپنے ملک اور قوم سے غداری نہیں کر سکتا کیونکہ سرور کائنات ﷺ نے جو تعلیم دی ہے اس کی روشنی میں مسلمان غداری کا تصور تک نہیں کر سکتا، حضور ﷺ نے ارشاد فرمایا وطن سے محبت کرنا عبادت ہے، یہی وجہ ہے کہ ہندوستان میں مسلمان ایک سوال سے ظلم

کی چکلی میں پس رہا ہے چہلی آدمی صدی تک انگریزوں کے مظالم کا نشانہ بنا رہا اور آدمی صدی میں تقسیم ہند کے بعد حکومت کی ناک کے نیچے فرقہ پرستوں نے ظلم و بربادیت کا ننگا ناچ کیا لیکن مسلمانوں نے کبھی اپنے ملک سے بے وفائی نہیں کی، آج مسلمانوں کے لباس میں جو لوگ بم دھماکوں میں ملوث ہیں یہ نہ صرف اسلام بلکہ وقوم کے بھی غدار ہیں، جو شخص مدھب سے وفادار نہیں کرتا اپنے ملک اور اپنے وطن کا بھی وفادار نہیں ہو سکتا۔

ہندوستان میں ایک خفیہ سازش

آرالیس ایس، وشو ہندو پریشد، بھرگنگ دل اور ان جیسی سینکڑوں تنظیموں ہندوستان میں اپنے مقصد کے لئے سرگرم عمل ہے، ان تنظیموں کو معلوم ہے کہ مسلمانوں کو ہندوستان سے باہر نہیں نکالا جاسکتا کیونکہ وہ میں ہزار یا لاکھ دلاکھ ہوں تو کچھ کر سکتے تھے یہاں تو خدا کے فضل سے ZEE TV چینل کے سروے کے مطابق مسلمانوں کی مجموعی تعداد 39 کروڑ ہے، اس عظیم آپادی کو تشدد کے ذریعہ ملک سے باہر دھکیلا نہیں جاسکتا، اس لئے فرقہ دارانہ باطل طاقتوں نے مل کر یہ طے کر لیا ہے کہ ایک ایسی تحریک چلائی جائے جو غیر محسوس

انداز میں پوری شدود مکے ساتھ اپنا کام کرے، الیکی تحریکات کا سب سے پہلا نشانہ مسلم نوجوان ہیں اور مسلمانوں کی دہ آبادی ہے جو خط افلاس سے نیچے کی زندگی گذار رہی ہیں، نیز وہ لوگ جو تعلیم سے محروم ہیں ایسے مقامات پر اور ایسے مسلم علاقوں میں نہایت خاموشی کے ساتھ رام اور رحیم کو ایک ہی طاقت بتایا جا رہا ہے، گویا مسلمانوں کو ہندوؤں کے قریب لانے کا یہ پرفیب راستہ ہے، آر اس ایس کی ذیلی تنظیمیں چاہتی ہیں کہ مسلمانوں کو توحید کے عقیدہ سے ہٹا کر اسلام کے فروعات میں الجھاد یا جائے، گویا بینیادی عقیدہ کو کھو کھلا کر دیا جائے، ٹی وی پر مہما بھارت اور ہنومان جیسے سیریل اسی سلسلہ کی ایک کڑی ہے، ان پروگراموں میں باطل طاقتوں کے غیر معمولی مظاہرے اور چمٹکار چھوٹے چھوٹے بچوں کے اذہان میں گھر کر جاتے ہیں اور وہ ہندوؤں کے دیوی دیوتاؤں کو بھی ایک روحانی طاقت تصور کرنے لگتے ہیں، اس کا نتیجہ یہ ہو گا کہ دس پندرہ سال بعد آنے والی نسل گمراہ ہو جائے گی اور اسلام سے محبت باقی نہیں رہے گی، یہ یوروپی اور مغربی طاقتوں کا آزمایا ہوا حربہ ہے، آج وہاں مسلمان تو ہیں لیکن ان کا لباس اور تہذیب و کلچر خالص غیر اسلامی ہے، سور اور شراب کا استعمال وہاں کے مسلمانوں میں معیوب نہیں ہے، انہوں نے وہاں کی تہذیب اور غیر اسلامی

روايات کو اپنالیا ہے وہ برائے نام مسلمان ہیں لیکن اس کے باوجود وہاں کی عیسائی اور یہودی آبادی ان کو اپنامانے کے لئے تیار نہیں ہیں، بوسینیا ہر زیگونیا اور کو سوہ کا نسلی فساد اس کا شہوت ہے، غرض آج کی صورت حال پر نہ صرف تشویش کی ضرورت ہے بلکہ اس باطل یلغار کو روکنے اور سرد کرنے کے لئے منظم اور سیسہ پلائی ہوئی دیوار کے مثل متحده تحریک کی ضرورت ہے جو مستقبل میں مسلمانوں کی جان و مال اور ایمان کی حفاظت کے لئے ایک جامع پروگرام تشکیل دے سکے۔

دیندار انجمن

علماء کرام اور مفتیان عظام کے فتوؤں اور فیصلوں کی روشنی میں دیندار انجمن قادیانیوں کی گہڑی ہوئی جماعت ہے، یعنی قادیانیت کی ایک شاخ ہے۔

★ جس طرح قادیانی مرزا غلام احمد کو صحیح موعود مانتے ہیں اسی طرح دیندار انجمن کے پیروکار بابو صدقہ چن بسویشور کو مامور من اللہ، نبی، رسول، یوسف موعود اور ہندوؤں کا چن بسویشور اوتار مانتے ہیں۔

★ اس انجمن کے افراد کو اور ان کے عقائد کو جانے کے باوجود مسلمان سمجھنا کفر ہے۔

☆ کسی مسلمان لڑکی کا اس انجمن کے کسی مرد سے نکاح نہیں ہو سکتا، اگر لڑکی ایسے مرتد کے حوالہ کر دی گئی تو ساری عمر زنا اور بد کاری کا وباں ہو گا۔

☆ اس انجمن کو چندہ دینا اور ان سے سماجی، معاشرتی تعلقات رکھنا حرام ہے۔

☆ اس انجمن کے کسی مردہ کو اگر مسلمانوں کے قبرستان میں دفن کر دیا گیا ہے تو اسے اکھاڑنا ضروری ہے تاکہ مسلم قبرستان اس مردے سے پاک و صاف رہے۔

☆ اس انجمن کے افراد سے مسلمانوں جیسا معاملہ کرنا جائز نہیں اور ان کی نماز جنازہ میں بھی شرکت نہ کی جائے۔

☆ اس انجمن کا بانی اور اس کے جملہ ماننے والے کافر، مرتد، لمد، زندگی اور خارج ازاں اسلام ہیں۔

☆ انجمن دیندار کے بانی کو نبی، بزرگ یا مسلمان سمجھنے والے کافر ہیں

☆ انجمن دیندار صدیق چن بسویشور کے خطرے سے خود آگئی حاصل کرنا اور دوسرے مسلمان کو اس سے باخبر کرنا اور پھر اس فتنہ کی سرکوبی اور اس کفر والخاد کے طوفان سے نمٹنے کی تیاری کرنا ہر مسلمان کی ایمانی اور اخلاقی ذمہ داری

ہے۔

اور بھی کئی گمراہ فرقے ہیں

ایسے کئی گمراہ فرقے ہیں جو مسلمانوں کو درغلا رہے ہیں، ہمکہ واڑی جنکشن کے پاس ایک بستی ہے جہاں باشاہ قادری یعنی نے پیری، مریدی کا کاروبار پھیلا رکھا تھا، وہ شخص شاعر بھی تھا، تخلص "قدیر" تھا، کہا جاتا ہے کہ سات لاکھ لوگوں نے اس کے ہاتھ پر بیعت کی اور اسے اپنا مرشد تسلیم کیا، ابھی چند سال قبل ہی اس کا انتقال ہوا ہے، سینکڑوں خلفاء اس نے اپنے بعد چھوڑے ہیں، اس کے کچھ خلفاء بد قسمتی سے بنگور میں بھی موجود ہیں، یہ فرقہ قدیر یہ بھی مشرکانہ عقائد رکھتا ہے، اس کے مریدین اس کو قدیر اللہ کہہ کر پکارتے ہیں، اس مشرک پیر نے ایک کتاب بنام "گلزار قدیر" لکھی ہے جس میں بہت سے مشرکانہ اشعار لکھے ہیں، ایک شعر اس طرح لکھا ہے

نمک پانی میں ڈال نمک گھل گیا
پھر نمک بولنا کسے ؟

یعنی خدا تعالیٰ میرے اندر حلول کر گئے، اب میں خود خدا ہوں (نعوذ بالله،

استغفرالله) کرنا تک صوبہ میں کولیگال سے ۸۵ کلومیٹر آگے ”ڈٹ کے ہلا“ نامی ایک چھوٹا سا گاؤں ہے یہ جنگلاتی علاقہ ہے یہ وہی جنگل ہے جہاں صندل اسکلپر ویرپن اپنے ساتھیوں کے ساتھ رہتا ہے، وہاں پر ” قادری چمن“ کے نام سے تین ایکڑ زمین پر ایک خانقاہ بنی ہوئی ہے جس میں سید رسول شاہ قادری نام کا شخص رہتا تھا جو قدری اللہ کا خلیفہ تھا، ابھی چند ماہ قبل اس کا انتقال ہوا ہے، اس شخص کے پاس جو بھی دعا کے لئے جاتا وہ سر پر ہاتھ رکھ کر کہتا ”قدیر تیرا بھلا کرے“ اللہ تیرا بھلا کرے کی بجائے اپنے پیر کی طرف نسبت کر کے مشرکانہ کلمہ اپنی زبان سے نکالتا تھا ” قادری چمن“ میں بہت سے ایسے اشعار لکھے ہیں جس میں ایک مصرعہ اس طرح ہے:

خدا کا قلم بھی نہ چل سکا تیرے بغیر

(استغفرالله) آپ ذرا سوچئے ایسے اندر ھے اور مشرک لوگ جب امت کی قیادت کا ڈھونگ رچائیں گے تو امت مسلمہ کا کیا ہو گا؟ یہ مضمون اجازت نہیں دیتا ورنہ ایسے بہت سے لوگ ہیں جو اپنی مشرکانہ سرگرمیوں سے اسلام کو ناقابل تلافی نقصان پہنچا رہے ہیں، طوالت کے باعث ان کا تذکرہ موقوف کرتا ہوں۔ بہر حال فرقہ قادیانی، فرقہ انجمن دیندار اور فرقہ ذاکرین (جس کے

یہاں پنجوچھے نماز فرض نہیں ہے) ایسے فرقے ہیں جن کا قلع قع کرنا ضروری ہے، روز نامہ سالار بنگلور نے ان کو نگک ملت، نگک دین اور نگک وطن کا نام دیا ہے، حقیقت یہ ہے کہ ایسی جماعت اور ایسے لوگ دین و ملت اور وطن پر بد نماداغ ہیں اور مسلمانوں کے لئے سم قاتل ہیں، ان کی پنج کنی ضروری ہے، مسلمانوں کی تمام مکتبہ فکر جماعتوں کو اس کے لئے آگے بڑھ کر کام کرنا چاہئے اور ارتاد کی اس بھیاںک صورت حال کا سینہ سپر ہو کر مقابلہ کرنا چاہئے۔

جمعیۃ علماء ہند اور اکابرین دارالعلوم دیوبند نے ہر موڑ پر حرمیم نبوت کی پاسبانی کا فریضہ انجام دیا ہے اور انشاء اللہ مستقبل میں بھی اس اہم فریضہ سے چشم پوشی نہیں کریں گے، دارالعلوم دیوبند کا ایک اہم شعبہ "تحفظ ختم نبوت" نے ماضی میں بھی ناقابل فراموش کارنا مے انجام دیئے ہیں امید کہ اس نازک اور گبیھر صورت حال پر بھی عالم اسلام کو اور خصوصاً مسلمانان ہند کو دیندار انجمن جیسی گمراہ جماعت کے ناپاک ارادوں اور خطرناک عزم سے واقف کر اکر دین و ملت کی اہم ضرورت کو پورا کرے گا

جمعیۃ علماء کا اظہار تشویش

اس مسئلہ پر ملک کا ہر مسلمان فطری طور پر تشویش میں بستا ہے، مورخہ

20 ستمبر بروز بدھ بمقام سلطان شاہ اولیاء مسجد جمیعۃ علماء بنگلور کرنالٹ کا اجلاس بھی اسی تشویش اور فکر کو دور کرنے اور مسلمانان عالم کے ساتھ دیگر مذاہب کے رہنماؤں اور پیروکاروں کو تفصیلات سے مطلع کرنے کے لئے بلا یا گیا ہے کہ دیندار انجمن کا ملت اسلامیہ سے کوئی تعلق نہیں ہے، اگرچہ ان کے نام مسلمانوں جیسے ہیں لیکن حقیقت میں یہ مسلمان نہیں ہیں اور ان کا تعلق رنگائیت ہندوؤں سے ہے حالانکہ وہ بھی اس انجمن سے ناراض ہیں۔

جماعیۃ علماء بنگلور کا یہ اجلاس ریاستی اور مرکزی حکومت کو اور خصوصاً عیسائی فرقہ کے ممتاز قائدین کو آگاہ کرتا ہے کہ ہندوستان کا مسلمان ایسی ہرناپاک سرگرمی کی پر زور مدد کرتا ہے اور اخباری پروپیگنڈہ کی بھی سخت مدد کرتا ہے جن میں ان دھماکوں کے ذمہ دار ان کو مسلمانوں کا نمائندہ قرار دینے اور مسلمان کو آئی ایسی آئی کا ایجنڈہ کہنے کی مدد موم کوشش کی گئی ہے۔

بہرحال یہ ایک سمجھیں سازش ہے اور اس معاملہ کی چھان بین نہایت ایماندارانہ ہونی چاہئے اور جو لوگ خطا کار ہیں ان کی رعایت نہ ہونی چاہئے تاکہ آئندہ ایسی پر خطر سرگرمیوں کا سد باب ہو سکے۔

انجمن دیندار صدیق چن بسویشور یہودیوں، نصرانیوں کی ایجنسٹ ہے

تو حید کی امانت سینوں میں ہے ہمارے
آسان نہیں مٹانا نام و نشان ہمارا
اسلام وہمن طاقتوں جو تو حید کی مخالف ہیں خدا کے آخری پیغام کے
مخالف ہیں، جو پیغمبر آخر الزماں کے مخالف ہیں یہ تمام طاقتوں گذشتہ چودہ سو
سالوں سے اسلام کو ختم کرنے کی ہر ممکن کوشش کر رہی ہیں، تاریخ شاہد ہے کہ
اسلام ان طاغوتی طاقتوں کے درمیان ہی پھولائی چلا ہے اور اپنی پوری آب و تاب
کے ساتھ باقی ہے، جب اسلام کے یہ دشمن اپنی ناپاک طاقتوں کے ذریعہ اسلام
کو پامال نہ کر سکے تو پھر انہوں نے سازشوں کا سہارا لیا، حضرت مولانا

وحید الزماں کیرانوی رحمۃ اللہ علیہ سابق استاذ عربی ادب دارالعلوم دیوبند نے اپنی کتاب ”ماسویت کیا ہے؟“ میں جو تفصیلات تحریر فرمائی ہیں وہ حیرت انگلز ہیں ان سے معلوم ہوتا ہے کہ اسلام کو روز اول سے ہی مٹانے اور مسخ کرنے کی ناپاک کوششیں کی جا رہی ہیں، قادیانیت اور چن بسویشور کا وجود انہی سازشوں کا حصہ ہیں، یہ دونوں گروہ ایک ہی ہیں اور یہ بے دین جماعت ہیں۔

آزادی کے بعد ایک بار پھر صدقہ دیندار چن بسویشور فرقے کی سر گرمیاں اپنے عروج کو پہونچ گئی ہیں، لگتا ہے کہ ہندوستان کے اسرائیل کے ساتھ سفارتی تعلقات قائم ہونے کے بعد ان جیسے بہت سے کڈا ب فرقوں میں ایک نئی جان پڑ گئی ہے، اس بات کا اب کمکمل ثبوت ہے کہ اس وقت قادیانیوں کا پہلا مرکز اسرائیل میں ہے اور دوسرا بڑا مرکز لندن میں ہے جہاں سے یہ اپنی سر گرمیاں دنیا بھر میں جاری رکھے ہوئے ہیں، یہاں ایک بات اور بتا دینا ضروری سمجھتا ہوں کہ اسرائیل، بیت المقدس اور گولان پہاڑیوں میں ایک فرقہ آباد ہے جسے دروز کہا جاتا ہے، یہ فرقہ بھی حضور ﷺ کو آخری نبی نہیں مانتا، یہ مصر کے ایک بادشاہ الحکم کو جس نے پیغمبری کا دعویٰ کیا تھا اپنا پیغمبر مانتا ہے، یہ فرقہ اسرائیل کا حلیف ہے، عربوں کے خلاف اس نے اسرائیل کا ساتھ دیا، لیکن

مغربی پرلس اسے ”دروز مسلم“ کہتا ہے جیسے کہ قادیانی اپنے آپ کو مسلمان کہتے ہیں، یا جیسے صدیق چن بسویشور کے پیروکار بھی اپنے آپ کو مسلمان سمجھتے ہیں، یہی وجہ ہے کہ ساری اسلام دشمن قوتیں اسرائیل کو اپنا مرکز بنانے ہوئے ہیں، اسی لئے سے عالم اسلام میں انتشار پیدا کرنے کے منصوبے ہنائے جا رہے ہیں دنیا کی وہ ساری طاقتیں ایک طرف ہیں جو توحید کے ماننے والی نہیں، یہودی، نصرانی، مجوہی، قادیانی، انجمن دیندار، بہاوی، اسلامی وغیرہ وغیرہ، دوسری جانب اس دنیا میں ایک ہی امت ہے جو توحید کی امانت ابھی تک سنجا لے ہوئے ہے اور تن تہا دنیا کی ساری اسلام دشمن طاقتوں کا مقابلہ کر رہی ہے۔

دیندار انجمن نے مسلمانوں کے اندر ایسے لوگوں کو گھسادیا ہے جو اپنی عیاری اور مکاری کے ذریعہ اسلام کی جڑوں پر حملہ کر سکیں، مسلمانوں میں گھل مل کر اپنے کافرانہ اور ملحدانہ خیالات کا شکار مسلمان نوجوانوں کو بنا سکیں، یہ سازشیں انتہائی ہوشیاری اور چالاکی کے ساتھ جاری ہیں، یہ ناپاک قوتیں، شیطانیت کا ناج مسلمانوں کے محلوں میں بہت خوبی کے ساتھ اور رازداری کے ساتھ کر رہی ہیں۔

اس تعلق سے جناب منیر احمد شمکوری صاحب نے اور جمیعت علماء بنگلور کے جزل سکریٹری جناب ظفر الاسلام ظفر صاحب نے بڑے محققانہ انداز میں مضامین شائع کئے ہیں، جن کا مطالعہ کرنا ہر مسلمان کے لئے نہایت مفید ہے، کرناٹک اور آندھرا پردیش دیندار انجمن مجن بسویشور کی سرگرمیوں کے مرکز بن گئے ہیں، مسلمانوں کی حیثیت کو لالکار رہے ہیں، یہ لوگ یہودیوں اور نصرانیوں کے ایجنت ہیں ان سے ہوشیار رہنے کی ضرورت ہے۔

انہائی خوشی کی بات ہے کہ قادیانیت کے اس ناپاک فتنہ کو روکنے کے لئے ہندوستان کے علماء کرام اور ائمہ کرام میدان عمل میں آئے ہیں، ہم ہر قدم پر علمائے کرام کے ممنون و مشکور ہیں کہ انہوں نے ہمیشہ ڈٹ کر ان فتنوں کا مقابلہ کیا ہے، آج اس بات کی شدت سے ضرورت محسوس کی جا رہی ہے کہ ہماری نئی نسل کو اس فتنہ سے روشناس کرایا جائے تاکہ ان کے دین و ایمان محفوظ رہ سکے، قابل مبارکباد ہیں جمیعت علماء بنگلور کے ذمہ دار ان کہ انہوں نے ماضی کی طرح اس نازک اور حساس مسئلہ پر فوری توجہ دی۔ اللہ تعالیٰ ہم سب کو صراط مستقیم پر گام زدن رکھے اور نفس و شیطان کے شر و فتن سے عالم اسلام کی حفاظت فرمائے آمین یا رب العالمین

انجمن دیندار چن بسویشور مسلم نوجوانوں کو گمراہ کر رہی ہے

تاریخ اسلام پر اگر نظر دالی جائے تو معلوم ہو گا کہ انسانیت کی تخلیق کے بعد ہی فتنوں کی ابتداء ہو گئی تھی، حضرت آدم علیہ السلام کو حق تعالیٰ نے خلافت کا مستحق ٹھہرایا تو سید الملائکہ یعنی ابلیس نے آپ کو فتنے کا شکار بنانے کی ناکام کوشش کی اور حسد کی آگ میں جلنے لگا حتیٰ کہ اس نے کہا کہ میں آدم سے بہتر ہوں، کیونکہ میری تخلیق آگ سے اور آدم کی تخلیق مٹی سے ہوئی، اللہ تعالیٰ نے ابلیس کو عین ٹھہرایا اور لعنت کا طوق قیامت تک اس کے گلے میں ڈال دیا، اللہ تعالیٰ نے اپنے دست قدرت سے حضرت آدم علیہ السلام کی تقدیر مبارک قلمبند فرمائی تھی جس کے مطابق آپ دنیا میں تشریف لائے اور ام البشر حضرت

حوالیہ السلام آپ کی رفیقتہ حیات نبیں اور پھر اس اجازہ اور بے رنگ زمین کو اللہ تعالیٰ نے حضرت آدم علیہ السلام اور ان کی اولاد کے ذریعہ گل گزار بنادیا اور ایسے حسین رنگ پیدا فرمائے کہ اولاد آدم اس فانی دنیا سے محبت کرنے لگی۔

اسی رنگ دبوکی کشش تھی کی ایک بھائی نے دوسری بھائی کو قتل کر دیا، پھر تو گویا فتنوں کا باب کھل گیا اور مت نئے فتنے ظاہر ہوتے رہے، سیدنا حضرت ابراہیم علیہ السلام کے مقابلہ میں نمرود کا فتنہ اور حضرت موسیٰ علیہ السلام کے مقابلہ میں فرعون کا فتنہ آیا، اللہ تعالیٰ نے جملہ باطل قوتوں کو نکست فاش دے کر حق کا بول بالا فرمایا، بلکہ یوں کہئے کہ تمام فتنوں کو کھل کر حق آگے بڑھتا رہا یہاں تک کہ فخر الرسل سید العرب والجم جناب محمد رسول اللہ ﷺ کی بعثت شریف ہوئی اور آفتاب ہدایت فاران کی چوٹیوں سے طلوع کیا تو کائنات کی ظلمت و تاریکی کوتاپانی و نورانیت میں بدل دیا، تمام سابقہ ادیان و مذاہب اور آسمانی کتب منسوخ کر دی گئیں اور سارے عالم کے لئے ایک ضابطہ حیات (قرآن مجید) عطا فرمادیا اور اسی کی تشریح مولائے کل سرور کائنات ﷺ کی زبان مبارک سے حدیث کی شکل میں محفوظ کر دی گئی، گویا قرآن و حدیث کے انمول موتیوں سے انسانوں کے دامنوں کو بھر دیا اور دین کا ذہن کا بجا دیا، اعلان کر دیا

گیاجاء الحق و زهق الباطل۔

لیکن حق و باطل کی کشمکش روز اول سے مقدر کر دی گئی، اس لئے آقاء
مدنی سرکار دو عالم ﷺ کے مبارک دور میں بھی ایک نئے فتنے نے سراٹھایا کہ
مسلمہ کذاب نے نبوت کا دعویٰ کر دیا، حضور ﷺ نے اس جھوٹے نبی کو جہنم
رسید کرنے کے لئے حضرت فیروز رضی اللہ عنہ کو روانہ فرمایا، حضرت ابو بکر صدیق
رضی اللہ عنہ کی حیات مبارکہ میں فتنہ ارتاد طاہر ہوا، اس کی سرکوبی فرمائی، دوسرا
فتنه اسود غصی کا ظاہر ہوا، صدیق باصفا نے اس جھوٹے نبی کے مقابلہ کے لئے
ایک لشکر ترتیب دیکر روانہ فرمایا جس میں بارہ صحابہ کرامؐ نے جام شہادت نوش
فرمایا۔

حضور ﷺ کی وفات کے بعد امت کا جس مسئلہ پراتفاق ہے وہ
مسئلہ ختم نبوت ہے کہ آپ ﷺ خاتم نبوت ہیں آپؐ کے بعد قیامت تک کوئی
نبی، رسول، پیغمبر دنیا میں نہیں آئے گا، گویا عقیدہ ختم نبوت ہی وہ عقیدہ ہے جس
کے طفیل مسلمان، ناموس رسول کی حفاظت کر سکتا ہے۔

امام ابو داؤدؓ نے نقل کیا ہے کہ حضور ﷺ نے ارشاد فرمایا کہ میری
امت میں تیس کذاب ہوں گے جو نبی ہونے کا دعویٰ کریں گے کہ حالانکہ میں خاتم

لئنہیں ہوں اور میرے بعد کوئی نبی نہیں، میں آخری نبی ہوں۔

حضرت عبد اللہ ابن عمر وابن العاصؓ فرماتے ہیں کہ ایک روز رسول مقبول ﷺ ہمارے درمیان تشریف لائے، انداز ایسا تھا کہ گویا آپ ﷺ ہم لوگوں سے رخصت ہونے والے ہیں، آپؐ نے تمن مرتبہ ارشاد فرمایا میں محمدؐ نبی امی ہوں میرے بعد کوئی نبی نہیں۔ (رواہ مسند احمد)

تحقیق کہ نبوت و رسالت کا سلسلہ ختم ہو چکا ہے اب کوئی نبی اور رسول آنے والا نہیں ہے۔ (ترمذی)

حضور ﷺ نے ارشاد فرمایا کہ بنی اسرائیل کی قیادت انبیاء علیہم السلام کیا کرتے تھے، جب کوئی نبی دنیا سے رخصت ہو جاتا تو دوسرا نبی اس کا جانشین ہو جاتا تھا اور میرے بعد کوئی نبی نہ آئے گا بلکہ خلفاء ہوں گے۔ (بخاری کتاب المناقب)

حضور ﷺ نے ارشاد فرمایا کہ میری اور مجھ سے پہلے گزرے ہوئے انبیاء کی مثال ایسی ہے جیسے کسی نے خوبصورت، حسین و جمیل عمارت بنائی ہو مگر ایک گوشہ میں ایک ایسٹ کی جگہ چھوڑ دی ہو، لوگ اس کے ارد گرد پھر کراس عمارت کو دیکھ کر حرمت سے کہتے کہ ایک ایسٹ کی جگہ کیوں خالی چھوڑ دی گئی، اس

عمارت کی خالی جگہ کی ایسٹ میں ہوں اور میں ہی آخری نبی، خاتم النبیین ہوں
— (بخاری کتاب المناقب)

خلاصہ یہ کہ عقیدہ ختم نبوت پر انہے اسلام اور اکابرین عظام کی فیصلہ کن
تحریرات موجود ہیں، حضرت امام طحاویؒ اور حضرت امام ابوحنیفہؓ نے قرآن و سنت
کی روشنی میں مدلل اقوال نقل فرمادیے ہیں، تاریخ اسلام کے عظیم مورخ علامہ
طبریؓ فرماتے ہیں کہ رسول اللہ ﷺ نے نبوت کا سلسلہ ختم فرمادیا اب قیامت
تک کسی پر نبوت کا دروازہ نہیں کھلتے گا۔ (حوالہ تفسیر طبری)

علامہ زمخشریؓ تفسیر کشاف میں لکھتے ہیں کہ قرب قیامت میں حضرت
علیہ السلام دنیا میں آسمان سے نازل ہوں گے تو شریعت محمدی ﷺ کے
پیروکار بن کر تشریف لائیں گے اور قبلہ کی طرف نماز پڑھیں گے اور آپ کی
امت کے ایک فرد کی حیثیت سے نازل ہوں گے۔

طوالت کے خوف سے صرف اتنا عرض کر دینا کافی ہے کہ قرآن کریم
کی ایک دو آیات نہیں سینکڑوں آیات مبارکہ سے ثابت ہوتا ہے کہ آپ ﷺ
کے بعد تا قیامت کوئی نبی دنیا میں نہیں آئے گا اور اگر کوئی کسی شخص کے نبی ہونے
کو مانے وہ بھی کافر، مرتد، زندلیق ہے، خدا اور رسول گواں کی پرواہ نہیں ہے۔

مذکورہ بالا دلائل و برائین کی روشنی میں مرزا غلام احمد قادریانی بھی کافر و مرتد ہے اس کے جھوٹ اور کاذب ہونے کا اکابرین دارالعلوم دیوبند نے گذشتہ ایک سوال سے بیانگ دلیل اعلان کر رکھا ہے اور اس تعلق سے دارالعلوم دیوبند نے ایک اہم شعبہ "شجعہ تحفظ ختم نبوت" قائم فرمادیا ہے، ہندوستان، پاکستان، بیتلہ دیش میں اور جہاں بھی جس ملک میں بھی ضرورت پڑتی ہے دارالعلوم دیوبند کے قابل فخر سپوت ہو نچتے ہیں اور قرآن و سنت کی روشنی میں ان کوشکست دے کر ناموس رسول کے محافظہ ہونے کی سعادت حاصل کرتے ہیں۔

مرزا غلام احمد قادریانی کا پیروکار اور اس کے بیٹے کے دست ناحق پر بیعت کرنے والا جھوٹا مکار صوفی صدقی دیندار چن بسویشور ہمارے اس دور کا مسیلمہ الکذاب ہے، اس نے نہ صرف نبی ہونے کا دعویٰ کیا بلکہ کہا کہ ہر مسلمان نبی ہے نعوذ بالله، اور اس نے بکواس کی ہے کہ فنا فی الرسول ہونے کی وجہ سے اللہ تعالیٰ نے اسے محمد رسول اللہ ﷺ کا اوتار لیعنی بروز محمدی بھی بنادیا، اس نے دعویٰ کیا کہ وہ حاکم الاغیاء بھی ہے اور مظہر اللہ بھی ہے اور مالک عقبی بھی ہے جس کے دربار میں انبیاء زانوئے ادب طے کئے جیھتے ہیں۔

غرض انجمن دیندار چن بسویشور کا فتنہ ایسا ہے کہ اس کی سرکوبی ضروری

ہے کیوں کہ اس انجمن کے افراد مسلم معاشرے میں رہ کر مسلمان نوجوانوں کو گراہ کر رہے ہیں، ان کے نام اور رہن سہن مسلمانوں جیسا ہی ہے اس لئے ضروری ہے کہ علماء کرام کے فیصلہ کے مطابق ان کی نشاندہی کی جائے اور ان کو مسلمانوں کی مسجد میں آنے سے روکا جائے اور قبرستان میں ان کو دفن نہ کیا جائے، امت مسلمہ کے ہر فرد کا دینی فریضہ ہے کہ آنے والی نسل کے دین و ایمان کی حفاظت کی جائے اور صدقہ دیندار چن بسویشور کے عظیم فتنے سے روشناس کرایا جائے تاکہ کل بروز قیامت اللہ تعالیٰ کے دربار میں رسولی سے بچا جاسکے۔ اللہ تعالیٰ ہم سب کو استقامت نصیب فرمائے۔

وَأَخْرُدْعُوْا نَا أَنَّ الْحَمْدَ لِلَّهِ رَبِّ الْعَالَمِينَ